

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 19-05-2025

MORNING: 7.45 TO 7.55

Day: MONDAY

National News

નમસ્કાર, આકાશવાણી,

OPENING SIGNATURE TUNE

સમાચાર અનિલ પટેલ વાંચે છે.

મુખ્ય સમાચાર

(મ્યુઝિક અંડરપ્લે)

- 1) કેન્દ્રીય ગૃહમંત્રી અમિત શાહે ઓપરેશન સિંદુરને ત્રાસવાદ સામેના યુધ્ધમાં ઐતિહાસિક સીમાચિહ્ન ગણાવ્યું.
- 2) વિદેશ મંત્રી ડોક્ટર એસ. જયશંકર આજથી નેધરલેન્ડ, ડેનમાર્ક અને જર્મનીની છ દિવસની મુલાકાતે જશે.
- 3) ઓપરેશન સિંદુરની સફળતા અને સશસ્ત્ર દળોનાં શૌર્યનાં સન્માન માટે દેશભરમાં તિરંગા યાત્રા યોજવામાં આવી.
- 4) અમેરિકાના રાષ્ટ્રપ્રમુખ ડોનાલ્ડ ટ્રમ્પ આજે રશિયાના રાષ્ટ્રપ્રમુખ પુતિન અને યુકેનના રાષ્ટ્રપ્રમુખ ઝેલેન્સ્કી સાથે વાટાઘાટ કરશે.
- 5) IPL ક્રિકેટમાં, ગુજરાત ટાઇટન્સે દિલ્હી કેપિટલ્સને 10 વિકેટે હરાવ્યું - જ્યારે પંજાબ કિંગ્સે રાજસ્થાન રોયલ્સને ૬૫ રનથી હરાવ્યું હતું.

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## **AMIT SHAH AHMEDABAD**

કેન્દ્રીય ગૃહમંત્રી અમિત શાહે ઓપરેશન સિંદુરને ત્રાસવાદ સામેના યુધ્ધમાં ઐતિહાસિક સીમાચિહ્ન ગણાવ્યું. તેમણે જણાવ્યું કે, ઓપરેશન સિંદુર પ્રધાનમંત્રી નરેન્દ્ર મોદીની રાજકીય ઇચ્છાશક્તિ, ભારતનાં સશસ્ત્ર દળોનાં શૌર્ય અને ભારતની ગુપ્યતર સંસ્થાઓનાં ચોક્કસાઇ પૂર્વકનાં આયોજનનું પરિણામ હતું. અમદાવાદના નારણપુરા ખાતે એક જાહેર સભાને સંબોધતા શ્રી શાહે જણાવ્યું કે, ભારતે પાકિસ્તાનનાં નવ આતંકવાદી અણુઓનો નાશ કરીને પાકિસ્તાનને વિશ્વ સમક્ષ ખુલ્લું પાડ્યું છે.

### **(BYTE: AMIT SHAH TERRORIST CAMP)**

શ્રી શાહે જણાવ્યું કે, ભારતે એર સ્ટ્રાઇક અને સર્જીકલ સ્ટ્રાઇક દ્વારા પાકિસ્તાનને જડબાતોડ જવાબ આપ્યો છે.

### **(BYTE: AMIT SHAH O.SINDOOR)**

ગૃહમંત્રીએ નારણપુરા ખાતે પલ્લવ ઓવરબ્રિજનું લોકાર્પણ કર્યું હતું અને અમદાવાદ મ્યુનિસિપલ કોર્પોરેશન દ્વારા હાથ ધરવામાં આવેલા અંદાજે એક હજાર 600 કરોડ રૂપિયાની વિકાસ પરિયોજનાઓનાં લોકાર્પણ કર્યા હતા, જેમાં સાબરમતી રેલવે ઓવરબ્રિજ, રમતગમત પ્રવૃત્તિ કેન્દ્ર અને પ્રધાનમંત્રી આવાસ યોજના હેઠળ હાઉસિંગ પ્રોજેક્ટ્સનો સમાવેશ થાય છે. ગુજરાતની બે દિવસની મુલાકાતે આવેલા ગૃહમંત્રીએ ગઈ કાલે વિવિધ કાર્યક્રમોમાં હાજરી આપી હતી. શ્રી શાહ સાણંદ ખાતે યોજાયેલી ભવ્ય તિરંગા યાત્રામાં જોડાયા હતા.

## **EAM - NETHERLANDS VISIT**

વિદેશ મંત્રી ડોક્ટર એસ. જયશંકર આજથી નેધરલેન્ડ, ડેનમાર્ક અને જર્મનીની છ દિવસની મુલાકાતે જશે. વિદેશ મંત્રાલયે કહ્યું કે, ડૉ. જયશંકર આ ત્રણેય દેશોના ટોચના નેતાઓને મળશે. તેઓ દ્વિપક્ષીય સંબંધો તથા પ્રાદેશિક અને પારસ્પરિક હિતના વૈશ્વિક બાબતોનો અંગે પોતાના સમકક્ષો સાથે ચર્ચા પણ કરશે.

## **VIKRAM MISRI MEETING**

વિદેશ સચિવ વિક્રમ મિસરી આજે વિદેશ બાબતોની સંસદીય સ્થાયી સમિતિ સાથેની બેઠકમાં ઓપરેશન સિંદુર અને ભારત અને પાકિસ્તાન વચ્ચેના તાજેતરના તણાવ અંગે વિસ્તૃત માહિતી આપશે.

કોંગ્રેસના સાંસદ શશિ થરૂર સંસદીય સમિતિના અધ્યક્ષતા છે. સમિતિમાં ઓપરેશન સિંદુરની રાજદ્વારી, સૈન્ય અને પ્રાદેશિક અસરો ચર્ચા થવાની સંભાવના છે.

## **TIRANGA YATRA**

ઓપરેશન સિંદુરની સફળતા અને સશસ્ત્ર દળોનાં શૌર્યનાં સન્માન માટે દેશભરમાં તિરંગા યાત્રા યોજવામાં આવી રહી છે. સુરક્ષા દળોનું મનોબળ વધારવા માટે ભાજપ દ્વારા જમ્મુના સાંબામાં તિરંગા રેલીનું આયોજન કરવામાં આવ્યું હતું.

ભારતીય જનતા પાર્ટીએ ગઈકાલે રાજધાની દિલ્હીનાં વિવિધ ભાગોમાં તિરંગા યાત્રાઓ યોજી હતી. જમ્મુ અને કાશ્મીરમાં રિયાસી નગરમાં યોજાયેલી અદભૂત તિરંગા રેલીમાં લોકો મોટી સંખ્યામાં એકઠા થયા હતા. હરિયાણા અને ઝારખંડમાં પણ વિવિધ તિરંગા યાત્રા કાઢવામાં આવી હતી.

## AMRELI BOAT SEIZED

અમરેલી જિલ્લાના જાફરાબાદ બંદરથી 22 નોટિકલ માઈલ દૂર એક શંકાસ્પદ બોટની હલચલ જોવા મળી છે. સ્થાનિક માછીમારોએ આ બોટને જોતાં તેનો પીછો કરવાનો પ્રયાસ કર્યો હતો. જો કે, બોટમાં રહેલા ખલાસીઓએ બોટને ઝડપથી ભગાવી હતી. માછીમારોએ કોસ્ટગાર્ડને જાણ કરતાં કોસ્ટગાર્ડની ટીમ તરત જ હેલિકોપ્ટર સાથે ઘટનાસ્થળે પહોંચી હતી. હેલિકોપ્ટરે જ્યારે બોટની નજીક ઉતરવાનો પ્રયાસ કર્યો ત્યારે બોટ ભાગી ગઈ હતી. આ પરિસ્થિતિને પગલે તમામ બંદરો પર એલર્ટ જાહેર કરવામાં આવ્યું છે.

આ બોટની હિલચાલ બાદ હવે સલામતીના કારણોસર માછીમારોના જાન-માલની સુરક્ષા માટે જાફરાબાદ, ચાંચબંદર, ધારાબંદર, શિયાળબેટ અને નવાબંદર સહિતના તમામ બંદરો પર બોટ લાંગરવાનો આદેશ આપવામાં આવ્યો છે. વહીવટી તંત્રએ નિર્દેશ આપ્યો કે, જ્યાં સુધી નવી સૂચના જારી ન કરવામાં આવે, ત્યાં સુધી કોઈપણ માછીમાર દરિયામાં જઈ શકશે નહીં. બોટ માલિકોને તેમની બોટો સુરક્ષિત સ્થળે લાંગરવા સૂચના આપવામાં આવી છે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

### ગોળ મ્યુઝીક

.....

## YOGA DAY US CURTAIN RAISER

21 જૂને યોજનાર 11મા આંતરરાષ્ટ્રીય યોગ દિવસની તૈયારીઓનાં ભાગ રૂપે ગઈકાલે અમેરિકાના હ્યુસ્ટનમાં ભારતના વાણિજ્ય દૂતાવાસ દ્વારા કાર્યક્રમ યોજવામાં આવ્યો. અમેરિકાનાં શહેરોમાં 25 થી વધુ કાર્યક્રમોનું આયોજન કરવામાં આવ્યું છે.

સામુદાયિક ભાગીદારો અને યોગ સંસ્થાઓ 21 જૂન સુધી હ્યુસ્ટન, સુગર લેન્ડ, પર્લેન્ડ, બેટાઉન, ફુલશિયર, ઓસ્ટિન, ડલ્લાસ, સેન એન્ટોનિયો, બેન્ટનવિલે, ડેનવર અને ઓક્લાહોમા સિટીમાં કાર્યક્રમોનું આયોજન કરશે.

આ વર્ષની વૈશ્વિક થીમ 'યોગ ફોર વન અર્થ, વન હેલ્થ' સર્વગ્રાહી સુખાકારી અને પર્યાવરણ અંગેની જાગૃતિને પ્રોત્સાહન આપવામાં યોગની ભૂમિકાને પ્રકાશિત કરે છે.

## TRUMP- RUSSIA UKRAINE TALKS

અમેરિકાના રાષ્ટ્રપ્રમુખ ડોનાલ્ડ ટ્રમ્પ આજે રશિયા-યુક્રેનમાં યુદ્ધને સમાપ્ત કરવાના પ્રયાસમાં રશિયાના રાષ્ટ્રપ્રમુખ વ્લાદિમીર પુતિન, યુક્રેનના રાષ્ટ્રપ્રમુખ વોલોદિમીર ઝેલેન્સ્કી અને નાટો દેશોના નેતાઓ સાથે વાટાઘાટ કરશે.

એક સોશિયલ મીડિયા સંદેશમાં શ્રી ટ્રમ્પે જણાવ્યું કે, આ વાટાઘાટ "રક્તપાત"ને રોકવા પર ધ્યાન કેન્દ્રિત કરશે, જે દર સપ્તાહે પાંચ હજારથી વધુ રશિયન અને યુક્રેનિયન સૈનિકોનો ભોગ લઈ રહી છે.

કેમલિનના પ્રવક્તા દિમિત્રી પેસ્કોવે પુષ્ટિ કરી કે, રાષ્ટ્રપ્રમુખ પુતિન અને અમેરિકાના રાષ્ટ્રપ્રમુખ વચ્ચે ટેલિફોન પર વાતચીતની તૈયારીઓ ચાલી રહી છે. દરમિયાન, યુક્રેનના રાષ્ટ્રપ્રમુખ વોલોદિમીર ઝેલેન્સ્કીએ ગઈકાલે રોમમાં અમેરિકાના વરિષ્ઠ અધિકારીઓ અને યુરોપિયન નેતાઓ સાથે મુલાકાત કરી હતી.

## MAHA - HEAVY RAIN

હવામાન વિભાગે 25 તારીખ સુધી મહારાષ્ટ્ર માટે હવામાનની ચેતવણી જારી કરી છે. 22 મેની આસપાસ કર્ણાટકના દરિયાકાંઠે પૂર્વ-મધ્ય અરબી સમુદ્ર પર નીચા દબાણનું ક્ષેત્ર રચાવાના સંભાવના હોવાથી સમગ્ર મહારાષ્ટ્રમાં હવામાનમાં પલ્ટો આવશે. આગામી સપ્તાહે રાજ્યમાં વરસાદની સંભાવના છે.

ગઈકાલે મહારાષ્ટ્રના સાંગલી, પરભણી અને જળગાંવ જેવા કેટલાક ભાગોમાં ગાજવીજ સાથે ભારે વરસાદ પડ્યો હતો. હવામાન વિભાગે કોંકણ, મધ્ય મહારાષ્ટ્ર અને મરાઠવાડા વિસ્તારોમાં 20 મે સુધી વરસાદ ચાલુ રહેવાની

આગાહી કરી છે. આ વિસ્તારોમાં 40 થી 50 કિલોમીટર પ્રતિ કલાકની ઝડપે ગાજવીજ સાથે તોફાની પવન ફૂંકાવાની શક્યતા છે.

## IPL

IPL ક્રિકેટમાં, ગુજરાત ટાઇટન્સે દિલ્હી કેપિટલ્સને 10 વિકેટે હરાવ્યું છે. ગઈકાલે રાત્રે દિલ્હીનાં અરુણ જેટલી સ્ટેડિયમમાં રમાયેલી મેચમાં 200 રનના લક્ષ્યનો પીછો કરતાં ગુજરાતની ઓપનિંગ જોડી સાઈ સુદર્શન અને કેપ્ટન શુભમન ગિલે લક્ષ્યાંક પાર પાડ્યો હતો.

સુદર્શનની શાનદાર સદી અને ગિલની 53 બોલમાં 93 રનની ઇનિંગે ગુજરાતને એક ઓવર બાકી હતી ત્યારે વિજય મેળવી લીધો હતો. સુદર્શનને પ્લેયર ઓફ ધ મેચ જાહેર કરવામાં આવ્યા.

અગાઉ, પ્રથમ બેટિંગ કરતા, યજમાન ટીમે ઓપનર કે.એલ.રાહુલની અણનમ સદીની મદદથી નિર્ધારિત 20 ઓવરમાં ત્રણ વિકેટે 199 રન બનાવ્યા હતા. આ જીત સાથે, ગુજરાત ટાઇટન્સ પોઈન્ટ ટેબલમાં ટોચ પર પહોંચીને પ્લેઓફ માટે ક્વોલિફાય થયું છે.

અન્ય એક મેચમાં, પંજાબ કિંગ્સે રાજસ્થાન રોયલ્સને 10 રનથી હરાવ્યું હતું. જયપુરના સવાઈ માનસિંહ સ્ટેડિયમ ખાતે રમાયેલી મેચમાં પંજાબ કિંગ્સે ટોસ જીતીને પ્રથમ બેટિંગ લઈને 20 ઓવરમાં 219 રન કર્યા હતા. 220 રનના લક્ષ્યાંક સાથે મેદાનમાં ઉતરેલી રાજસ્થાન રોયલ્સ 20 ઓવરમાં 209 રન બનાવી શકી હતી.

## SAFF

સાઉથ એશિયન ફૂટબોલ ફેડરેશન-SAFF ચેમ્પિયનશિપમાં ભારતે અંડર-19ની ફાઇનલમાં રોમાંચક શૂટઆઉટમાં બાંગ્લાદેશને 4-3થી હરાવીને ચેમ્પિયનશિપ જીતી છે. અરુણાચલ પ્રદેશના યુપિયામાં રમાયેલી મેચમાં સુકાની સિંગમયુમ શમીએ ગોલ કર્યો હતો. બાંગ્લાદેશે 61મી મિનિટમાં ગોલ કરીને બરાબરી કરી હતી. મેચના નિર્ધારિત સમયના અંતે મેચ 1-1 થી બરાબરી પર રહેતાં પેનલ્ટી શૂટઆઉટમાં ભારતીય ખેલાડીઓએ શાનદાર પ્રદર્શન કર્યું અને કેપ્ટન શમીએ વધુ એક ગોલ કરીને ભારતને જીત અપાવી.

## FPI

વૈશ્વિક સ્તરે સકારાત્મક સંકેતો અને સ્થાનિક સ્થિતિમાં સુધારો થવાને કારણે મે મહિનામાં અત્યાર સુધીમાં વિદેશી રોકાણકારોએ ભારતીય ઇક્વિટી બજારમાં 18 હજાર કરોડ રૂપિયાથી વધુનું રોકાણ કર્યું છે. વિદેશી પોર્ટફોલિયો રોકાણકારોએ, મે મહિનામાં અત્યાર સુધીમાં ઇક્વિટી બજારમાં 18 હજાર 620 કરોડ રૂપિયાનું રોકાણ કર્યું છે, પરંતુ માર્કેટમાંથી છ હજાર 748 કરોડ રૂપિયા પાછા ખેંચી લીધા છે.

અને હવે આજના અખબારોનાં મુખ્ય સમાચાર રજૂ કરે છે હર્ષલ પંડ્યા

આજના અખબારોમાં પ્રસિધ્ધ થયેલા મુખ્ય સમાચાર જોઈએ તો

- 1) સંદેશ દૈનિકે લખ્યું છેકે આઈએમએફે અગિયાર શરત લાદી પાકિસ્તાનનું કાંડું કાપી લીધું
- 2) ફૂલછાબે લખ્યું છેકે કંગાળ પાકિસ્તાનને આઈએમએફની નવી 11 સહિત પચાસ શરતો માનવી પડશે
- 3) ગુજરાત સમાચારે લખ્યું છે કે રશિયા-યુકેન, ઇઝરાયેલ- ગાઝા મહાયુધ્ધના ભણકારા
- 4) સંઘના મુખ્યાલય સહિત 3 સ્થળે હુમલામા સામેલ તોઈબાનો આતંકી પાકિસ્તાનમાં ઠાર આ હેડલાઈન દિવ્ય ભાસ્કરે બનાવી છે.
- 5) અંગ્રેજી અખબાર ટાઇમ્સ ઓફ ઇન્ડિયાએ હૈદ્રાબાદના ચાર મિનાર નજીક લાગેલી આગમાં આઠ બાળકો સહિત 17ના મોતના સમાચાર હેડલાઈનમાં લીધઈ છે
- 6) આ ઉપરાત તમામ અખબારોના પહેલા પેજ ઉપર ગાઝામાં ઇઝરાયેલના ભીષણ હુમલામાં 103નાં મોત , 40 હજાર કરોડ રૂપિયાની રક્ષા ખરીદી માટે કેન્દ્ર સરકારની મંજૂરીના સમાચાર છપાયાં છે.
- 7) રાજ્ય અને સ્થાનિક સમાચારમાં કેન્દ્રીય ગૃહમંત્રી અમિત શાહના અમદાવાદ અને ગાંધીનગરમાં કરોડા રૂપિયાના વિકાસ કાર્યોનું લોકાર્પણ ..તેમણે ઓપરેશન સિંદૂરને સુવર્ણ અક્ષરે લખાશે તેવા કરેલા નિવેદનના સમાચાર છેલ્લાપેજ ઉપર વાંચવા મળી રહ્યાં છે
- 8) સ્પોર્ટ્સ પેજ ઉપર ગુજરાત ટાઇટન્સનો દિલ્હી કેપિટલ્સ સામે વિજય પ્લે ઓફમાં ક્વોલિફાઇ રાજસ્થાનને હરાવીને પંજાબે પ્લે ઓફના પ્રવેશની દાવેદારી મજબૂત કરી આ સમાચાર પણ વાચવા મળી રહ્યાં છે..